

यांत्रिकी संघटनेअंतर्गत करण्यात येणाऱ्या कामांमध्ये विद्युत कामे व यांत्रिकी कामे यांची विभागणी करणेबाबत.

महाराष्ट्र शासन
जलसंपदा विभाग,
शासन परिपत्रक क्र.: संकीर्ण-०३२०/(प्र.क्र.३९/२०)/यांत्रिकी,
मंत्रालय, मुंबई- ४०० ०३२,
दिनांक : १६ मार्च २०२१.

संदर्भ : शासन परिपत्रक क्र.: संकीर्ण-२०१९/प्र.क्र.५१/२०१९/यांत्रिकी, दि.२०/०७/२०१९

प्रस्तावना :-

यांत्रिकी संघटनेमार्फत जल द्वारे व उच्चाळक- निर्मिती, उभारणी व दुरुस्ती, मातीकाम / कालवा स्वच्छता कामासाठी संयंत्रे व्यवस्थापन, देखभाल व दुरुस्ती, उपसा सिंचन योजना कार्यान्वित करणे, पंप व इतर घटक भाग दुरुस्ती, विंधन कामे इत्यादी कामे केली जातात. सदर कामांबाबतच्या अंदाजपत्रकात विशेषतः एकाच कार्यप्रकारातील अंदाजपत्रकात समानता व सुसूत्रीपणा दिसून येत नाही, असे शासनाच्या निदर्शनास आले आहे. संदर्भाधीन परिपत्रकाच्या अनुषंगाने यांत्रिकी संघटनेतर्गत विविध कामांसाठी अंदाजपत्रक तयार करतांना कोणते एकक (Unit) असावे, याबाबत मार्गदर्शक सूचना निर्गमित करण्यात आल्या आहेत.

तथापि यांत्रिकी संघटने अंतर्गत कामांच्या निविदा संदर्भात बऱ्याच तक्रारी शासन स्तरावर प्राप्त होत आहेत. त्यामध्ये प्रामुख्याने विद्युत व यांत्रिकी कामाच्या एकत्रित निविदा काढल्या आहेत असे निदर्शनास येत आहे. सदर तक्रारींच्या अनुषंगाने विद्युत कामे व यांत्रिकी कामे यांची विभागणी शक्य असेल तेथे वेगळ्या निविदा मागविण्यात याव्यात असे शासनाच्या विचाराधीन होते. त्यानुषंगाने पुढीलप्रमाणे परिपत्रक निर्गमित करण्यात येत आहे.

परिपत्रक :

यांत्रिकी संघटनेमार्फत करण्यात येणाऱ्या कामांमध्ये विद्युत कामे व यांत्रिकी कामे यांची विभागणी शक्य असेल तेथे वेगळ्या निविदा मागविण्यात याव्यात, अशा सूचना या परिपत्रकाद्वारे देण्यात येत आहे. तथापि संदर्भाधीन परिपत्रकात नमूद इ) उपसा सिंचन योजना कामे. (मूळ कामे) व ई) उपसा सिंचन योजना कामे, परिचलन देखभाल व दुरुस्ती कामे इत्यादी Electromechanical स्वरूपाच्या कामांची टप्पानिहाय/ पंपनिहाय एकत्रित निविदा काढण्यात यावी.

२. सदर शासन परिपत्रक निर्गमित झाल्याच्या दिनांकापासून अंमलात येईल.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०२१०३१६१२२६१९०६२७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नितीन जयस्वाल)

अवर सचिव, महाराष्ट्र शासन

प्रत -

- १) मा मंत्री (जलसंपदा विभाग) यांचे खाजगी सचिव.
- २) मा राज्यमंत्री (जलसंपदा विभाग) यांचे खाजगी सचिव.
- ३) प्रधान सचिव (जलसंपदा विभाग) यांचे स्वीय सहायक, मंत्रालय, मुंबई-३२.

- ४) सचिव (लाक्षेवि) यांचे स्वीय सहायक, जलसंपदा विभाग, मंत्रालय, मुंबई-३२
- ५) सचिव (प्रकल्प व समन्वय) यांचे स्वीय सहायक, जलसंपदा विभाग, मंत्रालय, मुंबई-३२
- ६) सर्व मुख्य अभियंता व सह सचिव /सर्व उप सचिव जलसंपदा विभाग, जलसंपदा विभाग, मंत्रालय, मुंबई-३२
- ७) सर्व कार्यकारी संचालक, जलसंपदा विभाग,
- ८) सर्व मुख्य अभियंता, जलसंपदा विभाग.
- ९) अधीक्षक अभियंता, यांत्रिकी मंडळ, नाशिक/नागपूर/पुणे/नांदेड/कोल्हापूर
- १०) सर्व कार्यकारी अभियंता (यांत्रिकी) जलसंपदा विभाग.
- ११) यांत्रिकी कार्यासन (संग्रहार्थ).